

**জনসংযোগ, অসম**  
**মুখ্যমন্ত্রীর জনসম্পর্কবন্ধী কোষ, দিছপুর**  
**প্রেছ বার্তা**

নং : ১১১/২০২১

## **বিশিষ্ট শিক্ষাবিদ, সমাজকর্মী, ভারতীয় জনতা পার্টির বৰপেটা জিলাৰ সভাপতি শংকৰ চন্দ্ৰ দাসৰ বিয়োগত মুখ্যমন্ত্রীৰ শোক প্ৰকাশ**

দিছপুৰ, ১৬ জুন ৪ বিশিষ্ট শিক্ষাবিদ, সমাজকর্মী, ভারতীয় জনতা পার্টিৰ বৰপেটা জিলাৰ সভাপতি, প্ৰাক্তন সাংবাদিক শংকৰ চন্দ্ৰ দাসৰ বিয়োগত গভীৰ শোক প্ৰকাশ কৰিছে মুখ্যমন্ত্রী ড° হিমন্ত বিশ্ব শৰ্মাই।

আজি এক শোকবাৰ্তাত মুখ্যমন্ত্রী ড° শৰ্মাই কয় যে প্ৰয়াত শংকৰ চন্দ্ৰ দাসৰ দৰে এগৰাকী নিষ্ঠাৱাল নেতাৰ বিয়োগ দল তথা সমাজৰ বাবে বৃহৎ ক্ষতি। মুখ্যমন্ত্রীয়ে লগতে কয় যে প্ৰয়াত শংকৰ চন্দ্ৰ দাসে এগৰাকী শিক্ষাবিদ হিচাপে আমাৰ বিদ্যায়তনিক দিশলৈ যথেষ্ট অৱিহণা আগবঢ়াই যোৱাৰ উপৰি এগৰাকী সাংবাদিক হিচাপেও সমাজলৈ যথেষ্ট বৰঙনি আগবঢ়াই গৈছে। তদুপৰি বিজেপি দলৰ এগৰাকী অগ্ৰণী নেতা হিচাপেও আৰম্ভণিৰে পৰা বিভিন্ন পদবীত সুখ্যাতিৰে কাৰ্যনিৰ্বাহ কৰি দলটোৱ সাংগঠনিক ভোটি শক্তিশালী কৰাৰ দিশত প্ৰয়াত দাসে বহুখনি অৱিহণা আগবঢ়াই গৈছে। মৃত্যুৰ সময়লৈকে ভাৰতীয় জনতা পার্টিৰ বৰপেটা জিলা সমিতিৰ সভাপতি হিচাপে কাৰ্যনিৰ্বাহ কৰা এইগৰাকী বিশিষ্ট নেতাৰ বিয়োগ আমাৰ সমাজ জীৱনৰ বাবে অপূৰণীয় ক্ষতি বুলিও মুখ্যমন্ত্রীয়ে কয়।

মুখ্যমন্ত্রীয়ে প্ৰয়াত শংকৰ চন্দ্ৰ দাসৰ বিদেহ আত্মাৰ চিৰশাস্তিৰ বাবে ভগৱানৰ ওচৰত প্ৰার্থনা জনোৱাৰ লগতে তেওঁৰ শোকসন্তপ্ত পৰিয়ালবৰ্গলৈ গভীৰ সমবেদনা জ্ঞাপন কৰে।

**বংভা:**  
১৬/০৬/২০২১